

## له اير و خخه سپرغی

### افغانستان ته پر امانی دورې د مشهور کتاب د لیکونکې د سفر یوه خاطره

د «فاير اين افغانستان» يا «اور په افغانستان کې» د مشهور کتاب لیکونکې «ريا تالي ستيوارت» د غازي امان الله خان د تاريخ د خپرنې په ترڅ کې افغانستان ته د ۱۹۲۷ کال د سفر يوه خاطره په لاندې ډول لیکي:

د امريکې په کتابخانو کې امان الله خان دومره لږه پیژندل شوې خبره وه، چې د هغه په هکله د يوې ډراماتيکې دسيسې د غټو غټو ټکو نه پرته په بل څه نه پوهیدم. زه له الوتکې بنکنه کیدو سره سم پوه شوم چې د امان الله خان د کيسې د پاتې برخې تر لاسه کول څه آسانه کار نه دی. کله چې افغانانو واوریدل چې زه څه لیکل غواړم، نو په ځير به يې راته کتل او ویل چې «ښه، نو خدای دې وکړي چې واقعیتونه بیان کړي». ډيرو کسانو وویل چې زه پوهیږم چې واقعیتونه - په هر حال، ددوې واقعیتونه - هېڅ کله ویل شوي نه دي. په لاره کې یوه ځوان سړي، چې زه يې له یوه کبرجن پولیس وژغورلم، وویل «کله چې مې واوریدل چې بلاخره یو کس غواړي د امان الله خان په هکله څه ولیکي، ته به تصور ونکړي چې زما زړه څومره ټوپونه ووهل».

دا د جشن وخت ؤ، د هغې خپلواکۍ د لمانځلو ورځې چې امان الله خان د افغانستان د پاره گټلې وه. سره له دې ما د امان الله خان نوم نه اوریدلو. ما د آتشبازی، ننداره وکړه، او ددې نندارې په وروستی چاودنه کې یو کوچنی بیرغ په هوا کې ولیدل شو چې د پراشوت په ذریعه له هوا څخه کرار کرار بنکنه کیدو. په ځینو بیرغونو کې د ظاهر شاه عکسونه لیدل کیدل او په ځینو کې د هغه د پلار نادر شاه، چې بنکلي مقبره يې له ورايه ځلیدله، او هغه پاراشوتونه چې خلکو ورته په چک چکو سره احساسات بنودل، د پښتونستان د بیرغ علامه، چې لمر د راختلو په حال کې لیدل کیده، معلومیدل. پښتونستان هغه سیمه ده چې بریتانویانو ورته آزاده سیمه ویله او افغانانو به تل ویل چې د دوی سیمه ده. خو په یوه بیرغ کې هم د امان الله خان عکس ونه لیدل شو. ما سوچ وکړ چې که د امان الله خان د عکس لرونکې بیرغ ناڅاپه په هوا کې څرگند شوی وای، د خلکو عکس العمل به څه وای.

د امان الله خان نوم تقریباً په بشپړه توگه د افغانستان د تاریخ د کتابونو څخه له منځه وړل شوې ؤ، خو په یوه خاوره کې چې هلته په لسو تنو کې یوازې یو تن سواد ولري، دې کار دومره فرق نه کاوه، په بازارونو کې د خلکو پر ژبو، د هغو قبایلي خلکو پر ژبو، چې د جشن سیل ته راغلي وو، امان الله خان هغومره ژوندې ؤ، لکه څومره چې نورې افغاني تاریخي څیرې ژوندۍ وې. یوې بیسوادې ښځې ماته وویل چې «امان الله خان زموږ بهترین پاچا ؤ». که څه هم د بازار په ډيرو غرفو کې به د ظاهر شاه خورا لوی عکس څوړند ؤ، خو ډيرو به د امان الله خان رسم شوي وړوکي عکسونه هم څوړل.

زه په جلال آباد کې څو واري د ده قبر ته لاړم، هغه د خپل پلار تر څنګ ښخ دی ... هر ځلې چې ما له قبر څخه لیدنه کوله، یو تازه



[www.ZamaniFamily.org](http://www.ZamaniFamily.org)  
[www.ZamaniFamily.com](http://www.ZamaniFamily.com)



[Info@zamaniFamily.org](mailto:Info@zamaniFamily.org)



[You Tube Channel](#)

گل به مې د امان الله خان او بل به مې د امير حبيب الله خان پر قبر باندې ليدل، عنایت الله خان به لا د پامه غورځیده. زه يو ځلې په سپیده چاو کې لارم، خلک په هغه ځای کې په دعا کولو بوخت وو، او ماته يې اشاره وکړه چې بوتان وباسم. دا د هغو قبایلو خلک وو چې امان الله خان يې له تخته غورځولي و.

د امان الله خان د پېښو په هکله ټولو افغانانو يوه نظريه درلوده، هغه دا چې انگریزانو په لوی لاس دسيسه جوړه کړه چې د هغه له شره څخه ځان خلاص کړي.

کله چې زه لندن ته د هندي دفتر کتابخانې ته لارم چې دهغه وختونو اسناد مطالعه کړم، ما تمه درلوده چې هغه ليک به ووينم چې: «راځئ چې د امان الله خان له شره څخه ځان خلاص کړو».

خو ما په داسې آسانۍ سره هيڅ شی تر لاسه نکړل. د آرشیف نفر راته خبر داری راکړ چې «د جاسوسی او هر هغه شی په باره کې چې شخص يا هیواد ته تاوان ور سوي»، هيڅ سند هم د محرمیت څخه آزاد شوي نه دي. په حقیقت کې ما د جاسوسانو ډیر رپوټونه پیدا کړل، د جاسوسی د طریقو په هکله مې ډیرې پټې کتنې او ډیر داسې اسناد هم پیدا کړل کوم چې «د رارسیدلو معلوماتو له مخې» په زړه پورې جملې پیل شوي وو. تر کوم ځایه چې د زیان رسوونکو اسنادو په مخنيوي پورې اړه لري، نو دا یوازې په انگریزانو پورې مربوط وو، نه په نورو ملتونو پورې.

کومه کیسه چې ماته څرگنده شوه، له هغې کیسې څخه زیا ته غولونکې او ماهرانه وه، چې ما یې توقع درلوده. ما ولیدل چې بریتانویانو څرنگه امان الله خان، پرته له دې چې پوه شي، له منځه وړلې شو. او وروسته، کله چې په ویتنام کې د امریکې د لاس وهنې په هکله د پنتاگون اسناد بر ملا شول، د ویتنام د جمهور رئیس «انگو دن دیم» سره مې د موضوع مشابهتونه ولیدل.

کله چې ما د خپلې څیړنې په هکله له یوه پوه افغان سره بحث وکړ، هغه فکر نه کوو چې ما د موضوع ټول اړخونه راخیستي وي. هغه مسلمه گنله چې هيڅ یو ملت به د خپلې ډیرې بې اعتبارۍ لمنه دومره زیاته او چته نکړي. زما د موادو د اساسي شیانو د لټون نه وروسته هغه د پېښو مختلفه ترجمه لیدله. د انگریزانو په پیشگويي کې د امان الله خان د تلواره ډک اصلاحات د هغه د نسکورولو معنی ورکوله، هغه داسې شواهد لیدل چې انگریزانو د امان الله خان د دغه نسکورولو دسيسې جوړولی. او دا هغه نتیجه گيري وه چې د روسانو د استخباراتو ادارې هم لا پخوا د هغو اسنادو له مخې کړې وه، کوم چې دوي په پټه تر لاسه کړي وو. په ۱۹۳۰ کال کې په کابل کې د روسانو د مشر جاسوس جورج آقابکوف چاپ شوي خاطرات هغه مشخص اسناد ذکر کړي کوم چې ما وپیژندل، سره لدې چې دا اسناد تر ۱۹۲۸ کال پورې لوستلو ته تیار نه وو.

پر دې برسیره زما افغاني دوستانو وویل، د کومو افغانانو نومونه چې ما په دسيسه کې یاد کړي دي، یو تن يې هم پرته له دې چې په بهر کې طرحه شوي وي، د داسې پروژې د لارښوونې قابلیت نه درلود.

(پای)

سرچینه

Rhea Talley Steward: Fire in Afghanistan 1914-1929 (2<sup>nd</sup> Edition). ISBN-13: 978-0595093199

ISBN-10: 0595093191 (Pages 581-582).



[www.ZamaniFamily.org](http://www.ZamaniFamily.org)  
[www.ZamaniFamily.com](http://www.ZamaniFamily.com)



[Info@zamaniFamily.org](mailto:Info@zamaniFamily.org)



[You Tube Channel](#)